

# सामान्य काळातील पाचवा रविवार



**सामान्य काळातील पाचवा रविवार - वाचने**

**यशया ५८ : ७-१० :** तू भकेल्यास अन्न दिलेस, निराश्रितास  
आसरा दिलास, उघडयास वस्त्र दिलेस तर तुझा प्रकाश  
प्रभातीप्रमाणे फाकेल, तुझी विनंती ऐकली जाईल .

**१ कर्त्तव्य २४१-५० :** येशू खिस्त म्हणजे कुसावर खिललेला  
येशू खिस्त . ह्याच्याशिवाय मी तुमच्याबरोबर असताना  
दुसरे काही जमेस धरू नये असा मी ठाम निश्चय केला .

**मत्तय ५०१३-१६ :** तुम्ही पृथ्वीचे मीठ आहा .  
तुम्ही जगाचा प्रकाश आहा .

दूताचा मरियेला संदेश

प्रभूच्या दूताने मरियेला संदेश दिला  
आणि ती पवित्र आत्म्याच्या योगाने  
गर्भवती झाली  
नमो कृपापूर्ण मरिये . . .  
पहा मी प्रभूची दासी आहे  
तुझ्या शब्दाप्रमाणे माझ्याठायी होवो  
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . . .

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह  
धारणाचा संदेश दूताने आम्हाला  
दिला. त्याच्या दुःखसहनाच्या व  
कुसाच्याद्वारे आम्हाला पुनरुत्थानाचे वैभव  
मिळावे म्हणून आमची मने तुझ्या कृपेने संपन्न  
कर. ही प्रार्थना आमी आमच्या प्रभू  
खिस्ताद्वारे करतो. आमेन.



**प्रवेश गीत**

**धृ. प्रसन्नतेने प्रभूला स्तवू या**



**नाम तयाचे महान हो**

**धन्य प्रभूचे कार्य विशाल**

**नाम तयाचे महान हो**

**आल्लेलुया आल्लेलुया आलेलु**


**आलेलु आल्लेलुया**

१. आपुल्या लोकी तोची आला

दीन जनांमधी सामील झाला

येऊनी धरती मानव रूपे

सकलजनांचे तारण केले



२. तोची देतो जल धरतीला

उगवुनी तरु अन फल सुमनाला

वचन तयाचे हृदयी घेता

प्रेमदान तो आम्हा देतो



## स्तुती गीत

परम इशाला स्वर्गात गौरव  
सज्जनांना देव शांती देवो  
आम्ही तव स्तुति करितो रे देवा  
धन्यवाद नावा देतो सदा  
भजन पुजन करितो रे सेवा  
महिमा हो गावा मुखे नीत



प्रभू देवपित्या प्रभो परमेशा  
विश्वेशा स्वर्गेशा शक्तीशाली  
नमवुनि मान होतो ऋणवंत  
तूचि भगवंत थोर जगी  
प्रभो जगदिशा प्रभो येशूखिस्ता  
एकुलत्या सुता गुणवंता



जनकनंदना परेशकोकरा

प्रभो दुःखहरा परमेशा

दयेच्या सागरा जगपापहारी

दया आम्हावरी करी त्वरा

पतितपावना जगपापहारी

प्रार्थना स्वीकारी अनाथांची



बैसला पित्याच्या उजव्या हाताशी

तूचि अविनाशी द्या करी

परम पित्याच्या वसे ऐश्वर्यात

परम पवित्र आत्म्यासह

परम पवित्र तूचि प्रभूवर

तूचि एक थोर येशू ख्रिस्त



# प्रतिसाद स्तोत्र

स्तोत्र १११ : ४-९

प्रतिसाद :



सुजनांस अंधकारात्

प्रकाश प्राप्त होतो ।

जयघोष

आलेलुया

आलेलुया

आलेलुया



## श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तू ह्यांचा उत्पन्नकर्ता एकच परमेश्वर, सर्व शक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू खिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरा-

पासून खरा परमेश्वर, तो पित्याशी एकतत्व  
असून जन्मलेला आहे. उत्पन्न केलेला नाही.  
त्याजकङ्गुन सर्व उत्पन्न झाले आहे. तो आम्हा  
मानवांसाठी व आमच्या तरणासाठी स्वर्गातून  
उतरला. तो पवित्र आत्म्याच्या योगाने कुमारी  
मरियेपासून शरीर धारण करून मनुष्य झाला.  
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार नाही. आणि पवित्र आत्मा, प्रभू व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र  
यासहित त्याला भजतात व त्याचा गैरव  
करतात. तो भविष्य वाघांमार्फत बोलला  
आहे. आणि एकाच पवित्र, कॅथलिक व  
प्रेषितीय खिस्तसभेवर मी श्रद्धा ठेवतो.  
पापक्षमेसाठी मी एक बाप्तिस्मा मान्य करतो.  
आणि मेलेल्यांचे पुनरुत्थान व भावी जगातील  
जीवनाची मी वाट पाहतो. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना एक.



## अर्पण गीत

धृ. जीवन माझे दान तुझेची

कसे समर्पित करू मी प्रभूरे

१. नयनांच्या ज्योती लाऊ

प्रकाशाचा पथ दाऊ

तरीही नयनांचे तेज तुझेची

माझे काही नाही

२ . जीवनाचे गीत गाऊ

प्रेम संगीत गाऊ

तरिही गीतांचे स्वर तुझेची

माझे काही नाही



ख्रिस्तप्रसाद स्वीकार गीत

धृ. मीठ तुम्ही या पुण्यभूमिचे

गुण मिठावे सोडु नका

एकदाचि हा मानवजन्म

जन्म निरर्थक करू नका



१. खारटपण मीठाचे जाता

मूल्य तयाला राहिल का

पायदळी तुडविण्या पलिकडे

त्याचा वापर होईल का



२ . प्रकाश तुम्ही या जगताचा

प्रकाश झाकून ठेवु नका

दिवा लावूनी मापाखाली

कुणी कधी ठेवीतो का



अंतिम गीत

धृ. घेऊनी हाती ध्वज प्रितीचा

प्रेम जगाला घा

दीप बनुनी सर्व जगाला

प्रकाश प्रभूचा घा



**१ . शुभवार्ता ही प्रभू ख्रिस्ताची**

**प्रेम परस्पर दया क्षमेची**

**परम शांतीची आस धरा**

**२ . बहुमोलाचे जीवन अपुले**

**दृढ श्रद्धेने सद्भक्तिने**

**जीवनी भक्तीभाव धरा**

धर्मप्रांतीय उपासना व संगीत आयोग, वसई